



۲۰۱۵ / ۰۵ / ۰۶

سرلوح مرادزی

## د جهانی په وړاندې لویه توطیه!

په دوشنبه د می په ۴ مه، د وزیرانو شورا په غونډه کې چې د اطلاعاتو او کلتور وزیر بناغلي عبدالباري جهاني په کېون ۱۶ تنه نوي وزیران پکې ورپېژندل کېدل، د پېژندغونډې د دود په توپیر د اطلاعاتو او کلتور د نوي وزیر بناغلي جهاني په اړه، یو شمېر داسې ننگونکې چارې د پاروونکو موخو په نیت د غونډې په اجندا کې ونیول شوي چې په اصل کې د دې وزارت په تېر وزیر رهین مخدوم پورې تړلي وې او په دې تړاو اجراییه رییس عبدالله ته له مخکې پوره پته وه!

د وزیرانو د دې غونډې د اجندا په دوهمه برخه کې چې په حقیقت کې ټوله اجندا پرهمدې موضوع راڅرخېده، یو ځای لولو «ارایه معلومات از سوی محترم وزیر اطلاعات و فرهنگ در مورد ارسال احضاریه به چهار روزنامه (روزنامه اطلاعات روز، روزنامه هشت صبح، روزنامه ماندگار و روزنامه جامعه باز) در روز جهانی آزادی رسانه و مطبوعات از سوی وزارت محترم و هم چنان رایه گزارش در مورد مساله نگران کننده ممنوع الخروج شدن چهار عنوان کتاب و هم چنان ملاحظه و بررسی در مورد هشاد عنوان کتاب دیگر از سوی وزرات اطلاعات و فرهنگ»

البته د دغه موضوع په تړاو بناغلي جهاني د وزیرانو په غونډه او روسته د امریکا غږ اشنا رادیو سره په مرکه کې په تفصیل څرگندونې وکړې او په دې اړه یې ټولو پاروونکو او لمسوونکو پوښتنو ته منلې او کولې ځوابونه وویل. په دې اړه یوه برخه کې لولو «مساله واکنش ما در قبال طنز نبود. برخی نویسنده ها با کلمات تند از من انتقاد کرده است. از جمله روزنامه ماندگار قضیه را طوری بازتاب داده است که گویا جنجال کتاب ها کار من است. در حالی که کمیسیون قبل از من در این مورد تصمیم گرفته است. من در مساله این کتاب ها هیچ نقش ندارم. و هنوز اطلاعات کامل از چگونگی کار این کمیسیون و اعضای آن ندارم. اما، در مورد رسانه ها جلب نبوده است. یک پیام فرستاده شده که باید یکبار به وزارت تشریف بیاورند تا بنده شخصاً با این دوستان معلومات بدهم که کمیسیون قبل از من این تصمیم را گرفته است. من به هیچ وجه با سانسور موافق نیستم. از آزادی بیان حمایت و دفاع می کنم. هدف من از ارسال این پیام این بوده که رسانه ها را در جریان اصل مساله قرار بدهم. نه چیز دیگر»

دا چې د وزیرانو په غونډه کې اجراییه رییس عبدالله عبدالله په هېواد کې له نورو مهمو پېښو په تېره بیا د داعش له خطرې چې څو ولایتونه یې نیغ په نیغ تر گواښ لاندې دي، مخ اړوي او د داسې عاجلو چارو پرځای یوه پریوتې، لوېدلې اوڅنگنې خبره هغه هم د ځینو وزیرانو د پېژند په ورځ منځته راچوي او تر خپلې وسې یې شاربې، څرگندوي چې دا ډول چلند تصادفي نه دی او لکه د ټاکنو د خپلواک کمیسیون د دارانشا د پخواني مشر ضیالحق امرخېل په وړاندې، له مخکې پلان شوي توطیه ده چې شا ته یې نورې پټې اجنداوې او لاسونه کار کوي!

دلته له ټولو لومړی عبدالله عبدالله غواړي د اطلاعاتو او کلتور نوي وزیر ته په ډاگه کړي، له ۱۹۹۲ کال راهیسې چې پر افغانستان کوم ایرانی کلتوري او ژبني یرغل دوام لري او اوس یې د دوی په بریند ملاتړ روزنامه ماندگار، روزنامه هشت صبح، روزنامه اطلاعات روز او روزنامه جامعه باز او همدارنگه د طلوع او بیات تلویزیونونه په خپرولو او دودولو کې پرانیستی لاس لري، نظارشورا او جمعیت ته د سري لیکي حیثیت لري او د دوی په اند، هغه باید له هر ډول تیري څخه خوندي وگنل شي!

همداراز عبدالله عبدالله غواړي د اطلاعاتو او کلتور نوي وزیر د وزیرانو په لومړی غونډه کې په داسې گواښونو وډاروي او بلخوا د ملي کلتور پلویان په غور ووهي چې که چیرې دا وزارت او په ټوله کې افغانان، دایراني کلتور او ژبني یرغل مخه نیسي او د دوی د دې ملي ضد چوپړ په بدل کې پر دوی ایرانی ډالر او په افغان حکومت کې د غوښتن واک لپاره ایرانی ملاتړ دروي، نو دوی به هم لکه داعش او هېواد ته د نورو وسلوالو پشان، خپله ټوله وسه او هڅه د دولت سبوتاژ او د جهاني غونډې د نورو ملي شخصیتونو د راپرځولو لپاره پکار واچوي!

د پاڼو شمیره: له 1 تر 3

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

پاڼه: دلیکني د لیکنيزي بني پازوالي د لیکوال په غاړه ده، هيله من يو خپله لیکنه له رالیولو مخکې په څیر و لولئ

لر مهال وړاندې د عبدالله ډلې په توطیه او گواښ، د ټاکنو د سمون کمیسیون لپاره د اغلی شکرېي بارکزی نوماندې رد کړه او ویل کيږي چې پر دې ویاړلې میرمن، وسلوال برید هم چې نوموړې پکې سخته ټپي شوه، په کور دننه همداشان لنډه غرو ترسره کړې وي.

بلخوا په ولسي جرگه کې د پلان شوي توطیې په مټ چې د عبدالله ډله پکې ځانگړی مهارت لري، د ملي دفاع وزارت ته د سترجنرال شیرمحمد کریمي ردېدا او لر روسته د ډگر جنرال محمد افضل لودین په استعفی کې هم د عبدالله په مشرۍ د نظارشورا لاس له چا پټ نه دی!

له اوه میاشتو راهیسي چې د هېواد حالات ورځ تربلې تاوجن کيږي، وسلوال دوښمن او داعش د افغانانو د کورونو دروازي ټکوي او بلخوا د ملي دفاع وزیرنشته او د گمارلو په مخکې یې لکه څنگه چې ورته پاس اشاره وشوه، نظارشورا او جمعیت خنډ دي، خو دوی بیا په سپینستړگي او بېشمرۍ سره له دې پرې غاړه باسي او پیره ټوله پر ولسمشر اشرف غني وراچوي!

هغه کتابونه چې د اطلاعاتو او کلتور وزارت لخوا (د رهین مخدوم د وزارت په مهال) پرې بندیز لگېدلی وو، د اریایې بریښناپاڼې په لیکنه چې د عبدالله خپلو سره خواخوږي او تراو لري، ځینې یې دا لاندې دي:

- تذکره الانقلاب/ ملا فیض محمد کاتب هزاره/ با ویراستاری: دکتر حفیظ شریعتی سحر
- تذکره الانقلاب/ ملا فیض محمد کاتب هزاره/ با ویرایش و تعلیق علی امیری
- تاریخ باستانی هزاره‌ها/ نوشته عباس دلجو
- خرد آواره/ نوشته علی امیری
- نژادهای افغانستان/ نویسنده میجر جورج ایچ/ برگردان به فارسی دکتر لعل زاد
- نگاه مختصر به تاریخ اقوام افغانستان/ نویسنده سیدمحمدباقر مصباح زاده
- پشتونستان خواهی عامل تباهی افغانستان/ نویسنده غلاممحمدمحمدی
- تاریخ افغان‌ها
- عاشورای خونین کربلا
- ایران و احمدشاه مسعود
- تاریخ اندیشه‌های سیاسی در اسلام/ نویسنده عبدالحفیظ منصور
- حزب التحریر از نگاه موافقان و مخالفان/ نویسنده گان خواجه بشیر احمدانصاری/ عبدالحفیظ منصور و مستتیر
- افغانستان و حکومت آینده/ به کوشش محمدعیسی رحیمی
- جنگ اشباح/ نویسنده سنیوکول/ برگردان به فارسی مهندس محمداسحاق
- نقش استعمار نوین
- جهان و ابر قدرت‌ها در افغانستان
- شناسنامه افغانستان
- جهاد(اسلام پیکار جویانه، آسیای میانه)
- افغانستان تاریخ، مردم سرزمین.
- پژوهشی در تاریخ حوزه‌ها
- هزاره‌ها
- تاریخ سیاسی معاصر افغانستان
- مردم هزاره و خراسان بزرگ
- حقوق اداری افغانستان
- ظهور افغانستان نوین
- میراث شهرزاد در افغانستان
- زنی با حریر آبی در طبقه هفتم
- قطعه ای از بهشت/ علی پیام
- دهن خون آلود آزادی/ پرتونادری
- افغانستان از جهاد تا جنگ‌های داخلی
- گریه‌های مریم مصلوب/ شریعتی سحر
- تاریخ احمدشاهی

د پانوی شمیره: له 2 تر 3

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de) یادونه: دلپیکني د لیکنيزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکې په څیر و لولئ

البته په لومړۍ ځلنده کتنه کې هم سرې ویلای شي چې د دې کتابونو ډیرکې لیکونکي لکه عبدالحفیظ منصور چې د اسلامي جمعیت د پیام مجاهد رسنی مسول چلونکی دی، خواجه بشیر احمد انصاري، لعل زاد او نور د جمعیت، نظارشورا او د ستمیانو په ډلې پورې تړلي کسان دي. یو شمېر نور لیکونکي بیا هزاره توکمي دي چې ټول سره په گډه دا اوس هم په بېلا بېلو رسنیو کې (له هغه ورځپاڼو او تلویزیونو پرته چې پاس یې نومونه یاد شوي) فعال دي او هر وخت د افغانستان د تاریخ، ملي هویت، ملي گټو او ارزښتونو پر ضد لیکني کوي. د دوی یو شمېر په ښکاره د لوی خراسان د بیا رغوي په اړه چې هلته به افغانستان د ایران د خاورې یوه برخه وي، په اصطلاح تحلیلونه وړاندې کوي. یو شمېر نور بیا د احمدشا مسعود تر پکول او تر یزکې (نرېڅې) پرې لاندې، په تاجیک میډیا او خاوران بریښناپاڼو کې په بي ننگۍ او بي شرمۍ سره د افغانستان په تجزیې شخوند وهي او د پدram پشان کسان چې د ډېل عبدالله، عطا محمد نور، یونس قانوني او رباني خېلو په بنگلو او مانیو کې لاندې باندې کیري، هم داسې طرحو ته په ولسي جرگه کې په یوه پښه گډیري او غمبور وهي!

که چیرې د داسې ناروغو او په سل گونو رنځونو ککړو کسانو لیکني او د کتاب په نوم د کینل شویو جعلیاتو بندلونه او ټوکونه، هغه هم د سیمې شیطان هېواد ایران ته چې زموږ د تاریخ او کلتور پیژندل شوی غل دی، واستول شي او د ایرانیانو لپاره د افغان دولت لخوا په رسمي توگه داسې چټیات او جعلیات تر گوتو شي، په حقیقت کې به مو پخپل لاس د خپل تاریخ او کلتور کمپله راټوله کړې وي! هم باید ایران په دې وپوهیږي او هم په کور دننه د ایران گوداگیان باید دا واورې چې دا عبدالباري جهاني نه وو چې ایران ته یې د دغو جعلیاتو د استولو مخه نیولې ده، بلکې له جهاني مخکې هم په کلتور وزارت کې وینښ افغانان شته چې د هر ډول ملي ضد عمل مخه نیولای شي!

له نیکه مرغه د کتابونو په نوم د نظارشورا جوړه شوې او وړاندې شوې توطیه د اطلاعاتو او کلتور د تازه دمي وزیر ښاغلي جهاني په هونښارتیا او تدبیر راوپرځېده، خو د کتابونو له توطیې پرته، نورې توطیې هم د جهاني په مخکې پرته دي.

نن مې د روزنامه ماندگار د خور اریایي بریښناپاڼې پر مخ ولوستل « شنیده مې شوه که عبدالباري جهاني وزیر اطلاعات و فرهنگ افغانستان، با تقلب در روز رای دهمی مجلس نمایندگان به این سمت انتخاب شده است. از جانب دیگر نامه ای که گفته می شد سلب تابعیت خارجی جناب وزیر را تایید می کرده از طرف وزارت خارجه به مجلس نرسیده و نامه ای تقلبی به مجلس ارایه شده بود. گفته می شود که وزارت خارجه فعلا پیگیر این قضیه است.»

دلته داسې ښکاری کله چې د وزیرانو غونډه کې د ښاغلي جهاني په وړاندې جوړه شوې توطیه ناکامه او رسوا شوه، د نظارشورا د توطیو فابریکې فنکارانو، سمدلاسه پورته توطیه رسنیو ته راوتوغوله!

هغه ځوانانو ته چې نن یې په هلمند او زابل ولایتونو کې، د ښاغلي جهاني په وړاندې جوړې شوې توطیې وغندلي او لاریونونو ته راووتل او سبا به په کابل کې هم د ایران سفارت مخې ته لاریون وکړي او مټینگ به جوړ کړي، نه یوازې د کور ودانۍ او شاباس وړ دي، بلکې د دوی په ملاتړ باید له هرخوا غږ پورته شي او لښکرې یې باید لا پیاوړې او غښتلې شي.

همدارنگه « د اطلاعات او کلتور وزیر د خپلې دندې په لومړۍ ورځ ژمنه کړې وه چې، هغه رسنی به ورغواړي او پوښتنې گروپونې به ترې کوي چې د بهرنیو په مالي مرسته او اشاره افغانستان کې رسنیز فعالیتونه کوي.» د پوره او بشپړ ملاتړ وړ دي!

پای

د پاڼو شمیره: له 3 تر 3

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de) یادونه: دلیکني د لیکنيزې ښې پازوالي د لیکوال په غاړه ده ، هيله من يو خپله لیکنه له رالیولو مخکې په څیر و لولی